

## احیائے ثقافتِ اسلامی کی تحریک

حافظ صفوان محمد چوہان

دعوت و تبلیغ کا کام اپنے حقیقی معنوں میں حضرت آدم علیہ السلام کے دنیا میں تشریف لانے سے شروع ہوتا ہے، جتنی انسانی آبادی ان کی حیات تک موجو رہی وہ اس سب کے باپ اور مرتبی تو تھے ہی، ان کے نبی اور رسول بھی تھے۔ اپنی ولاد اور اپنی اس امت کو خالق کا نات کا تعارف کرانا، اس کی مرضیات پر چلنے یعنی اطاعت و عبادت پر آمادہ کرنا، زخارف نیا میں الجھ کر راہ گم کر دینے کے بجائے آخرت کو محظوظ نظر بنائے رکھنے پر لانا وغیرہ، سب امور ان کے فراہض منصبی تھے۔ ان فراہض کو ایک نبی اور ایک باپ کی حیثیت سے ادا کرتے کرتے وہ اپنے اللہ کے حضور حاضر ہو گئے۔

اللہ رب العزت نے حضرت آدم علیہ السلام کی اولاد میں سے جن لوگوں کو نبوت اور رسالت جیسے عالی منصب کے لئے اختیاب کیا، ان کی زندگیوں میں یہ دونوں خصوصیات کچھ ایسی واضح اور تو آم نظر آتی ہیں کہ گویا ان کی فطرت ٹھانی ہوں، یعنی باپ والی شفقت کے ساتھ امت کے مردوں کو طالع بخت خالق پر آمادہ کرنا، جتنے بھی نبی دنیا میں تشریف لائے وہ اللہ کی حدود کو پھلانگنے والے مجرموں اور اللہ کی اطاعت کے نشے میں مدھوش بندوں، دونوں طرح کے آدمیوں کے لئے یکساں محبت اور شفقت کا پرتو ہوتے تھے۔

حضرت محمد صلی اللہ تعالیٰ علیہ وسلم کو اللہ پاک نے آخری نبی بنا کر دنیا میں بھیجا اور ان کی بعثت کے بعد نبوت اور رسالت کا دروازہ قیامت تک کے لئے بند کر دیا۔ دنیا میں آنے والے پہلے نبی سے لے کر آخری نبی تک سب انبیاء ایک ہی مقصد لے کر آئے، یعنی مخلوق کو خالق سے جوڑنا۔ اس مقصد کے پورا کرنے کے لئے نبی مخلوق میں سے کسی سے بھی کسی نفع کا طالب یا متنبی نہیں ہوتا بلکہ اپنی جان پر کھلیل کریں کام کرتا ہے۔ ہر نبی نے دعوت و تبلیغ کا کام کرتے ہوئے یہ اعلان کیا کہ وہ اپنا اجر سوائے اللہ کے اور کسی کو نہیں چاہتا۔ (إن أجري إلا على رب العلمين) سب نبیوں کی اجتماعی آواز ہے جسے قرآن پاک نے محفوظ کیا ہے۔ یہ تبلیغ دین کے کام کی اصالت کا معیار ہے۔ جس طرح کوئی باپ اپنی اولاد کے لئے نفع رسانی کی کوئی بھی کوشش کسی مالی یا دنیاوی منفعت کی حوصلہ یا ایسید میں نہیں کرتا بلکہ غالباً اپنے کی ذمہ داری کو محسوس کرتے ہوئے اور شفقت پر دری کی وجہ سے کرتا ہے، اسی طرح نبی بھی بھر

ہر امتی کو جنت کے دروازے پر لاکھڑا کرنے کے کام کی مشقت اپنی ذمہ داری اور امت کے لئے بے کراں، بے تعصباً اور بے میل شفقت کی وجہ سے اٹھاتا ہے۔ بندوں کا بندوں میں نبی سے زیادہ بے غرض پر سانِ حال کوئی نہیں ہوتا۔ کوئی ہو بھی نہیں سکتا۔ نبی اگر کسی امتی پر حد جاری کرتا ہے یا مثلاً کبھی تلوار اٹھاتا ہے، تو بھی اس نیت سے جس سے ایک باپ اپنی اولاد کے جسم میں پیدا ہو جانے والے ناسوں پر نشرت لگاتا ہے۔

یہ حضور پاک صلی اللہ تعالیٰ علیہ وسلم کی اسی شفقت اور محبت کا نتیجہ تھا اور اپنوں پرائیوں ہر ایک کو دنیا و آخرت کی بھلائیوں اور کام رائیوں کا حق دار بنانے پر مصراً و مرثلاً ہوتا کہ آپ صلی اللہ تعالیٰ علیہ وسلم کے سبھی ساتھی (رضوان اللہ علیہم اجمعین) آپ پر دل و جان سے فدا تھے اور ”میرے ماں باپ آپ پر قربان ہوں“ کے خیر مقدمی الفاظ سے آپ صلی اللہ تعالیٰ علیہ وسلم کا ذکر اور انتخاب کرتے تھے۔ اس شفقت اور محبت کا امت میں ظہور یوں ہوا کہ صحابہ رضی اللہ عنہم اپنی جان کو اپنے مسلمان بھائی کے مقابلے میں ہلاکا جانتے تھے۔ دنیا کا فائدہ درپیش ہوتا تو خود کو پیچھے کر لیتے اور دین کے لئے مشقت کا کام سامنے آتا تو خود کو آگے کرتے۔ کہیں نام آوری یا ناموری کا موقع بتاتا تو منہ پر کپڑا ذال لیتے اور کہیں جان دینے کا موقع بتاتا تو آگے آگے ہوتے۔ زندگی کی آخری سانس تک اور قبر کے گڑھے میں اترتے وقت تک اپنے بھائیوں پر ایسا کرتے، ان میں دکاندار اپنے گاہک کو خود دوسرا دکاندار کی دکان پر بھیج دیتا تھا کہ اس کی بھی بکری ہو جائے، یوں ایک ایسا ماحول وجود میں آگیا تھا جس میں ہر ایک کا جان و مال محفوظ تھا۔ ہر ایک کا کار و بار ترقی بھی پار ہاتھا۔ کوئی شخص بے کار اور بے گھر نہ تھا۔ حتیٰ کہ زکوٰۃ کا مستحق کوئی نہ ملتا تھا اور یہ دنیاوی آسائش و ترقی صرف آنکھ بند ہونے تک کے زمانے کے لئے نہیں تھی بلکہ آخر دنی درجات کی ترقی کا ضمیر بھی تھی، یہ سب اس لئے ہوا کہ ایمان سازی سے مکمل افراد سازی کی ایک مسلسل محنت کی وجہ سے ان لوگوں میں ایمان جیسی بے مثال قوت، اعمال جیسا کارگر ہتھیار اور حیا جیسا یکداشت جو ہر وجود میں آپ کا تھا۔

محبت، شفقت، اکرام اور رحم کاری کے یہ مظاہر مسلمانوں میں صرف اپنے دینی بھائیوں کے لئے مخصوص نہیں رہے تھے، بلکہ تمام خلقِ ان سے متفع ہو رہی تھی اور غیر مسلموں سے معاملات حتیٰ کہ جانوروں سے سلوک تک میں یہ اثرات نفوذ کئے ہوئے تھے۔ حضور پاک صلی اللہ تعالیٰ علیہ وسلم کی سالہا سالی اور ہبہم مشقت مدینہ منورہ اور تمام فرمائروں اسلام کے اندر اس ماحول اور اس ثقافت کو وجود میں لانے کا سبب بھی تھی جس میں تحفظِ مراتب یعنی بڑے چھوٹے کا لحاظ ملاحظہ، حقوق انسانی کی پاسداری اور تمام خلقِ سے اللہ کے حکم کے مطابق اور موافق سلوک کرنا ہی فخر و مبارکات کا باعث تھا، نہ کہ دنیا کی چیزوں اور عہدوں کا کسی کی ذات میں جمع ہو جانا یا کر لیا جانا۔

لیکن غور کرنے کی بات یہ ہے کہ یہ سب برکات ضمناً حاصل ہوئی تھیں۔ روٹی، کپڑا، مکان، ملازمتوں،

ترفیتی منصوبوں اور بڑے منصوبوں (Mega Projects) کا اعلان کسی نبی نہیں کیا۔ آپ صلی اللہ تعالیٰ علیہ وسلم نے بھی کبھی یہ اعلان نہیں کیا کہ مجھے لوگوں کی معاشری صورت حال یا معیار زندگی بہتر کرنے کے لئے مبouth کیا گیا ہے، یا میری بعثت کا مقصد امن و امان کی صورتِ حال کی بہترائی ہے۔ یہ تمام لذائذ جن کے حاصل کرنے کے لئے آج پوری دنیا میں دوڑگی ہوئی ہے، اور جن کے حصول کے لئے سب سے زیادہ خرچ کیا جا رہا ہے، اللہ کا انعام ہیں۔ انعام صرف اسے ملتا ہے جس سے انعام دینے والا راضی ہو۔ قرن اول کے مسلمانوں کو یہ انعامات اس لئے نہیں کہ وہ دین اور اشاعتِ دین کو اواڑ ہے ہوئے اور اپنی زندگیوں میں پہلے نمبر پر رکھے ہوئے تھے اور بقیہ ضروریات کو ثانوی درجہ دیتے تھے۔ آج مسلمانوں نے اپنی زندگی کی ترجیحات تلپٹ کر دی ہیں اور ثانوی درجہ والی چیزیں پہلے درجے پر لے آیا ہے۔ یوں اللہ ناراض ہو گیا ہے اور وہ سب انعامات ملنا بند ہو گئے ہیں، جو پہلے ملا کرتے تھے۔ دنیا میں امن و آشتی، راحت، شجاعت، غیرت، ایمان، حیا اور اس قبیل کی ساری برکات کا اترت نابند ہو گیا ہے۔ غیر مسلموں کو تو امن و آشتی جیسی چیزیں ملی ہیں مسلمانوں کی وجہ سے تھیں۔ جب خود ان پر ہی یہ انعامات بند ہو گئے ہیں تو ان کے طفیلیوں کو یہ کیسے ملیں؟

بجیت امت، مسلمان آج اپنا مقصد بھول چکے ہیں۔ افسوس پر افسوس اس بات کا ہے کہ امت یہ بھولنا بھی بھول چکی ہے۔ یوں منزل کھو بیٹھنے کے احساس سے تھی ایک انبوہ مردوزن ہے جو بے مقصد سرگردان ہے، ہر چیز کی چیز اور ہر خنی آواز کی طرف انداھندا لپک جانا ان پر ختم ہے۔ ایک طرف سے دھنکار پڑتی ہے تو یہ دوسری طرف رخ کر لیتے ہیں، وہاں سے جوتا پڑتا ہے تو کسی تیرسی طرف کو ہو لیتے ہیں، جب وہاں سے بھی نچوڑ لئے جاتے ہیں تو کسی پوچھی طرف ڈھنی دے دیتے ہیں اور جب وہاں اچھی طرح اوقات خراب کراچکتے ہیں تو اپنے ڈھنی پن کے ہاتھوں بجور ہو کر پھر سے پہلی طرف ہی کو مر آتے ہیں کہ شاید ہماری کوئی ضرورت پیدا ہو گئی ہو، سجدہ گاہیں ختم ہو جاتی ہیں لیکن کی طرف منہ کر کے نماز پڑھتا چھوڑ گئے تھے، آج دنیا ہرست اپنا قبلہ رکھتی ہے، کہیں منہ کر کے نیت باندھ کر مال مانگتی ہے، کہیں اسباب حفاظت اور صحت کے حصول کے لئے سجدہ ریز ہے، کہیں نظام تعلیم کی عطا کے لئے منزل انداز ہے، اور کہیں محض تعلقات استوار رکھنے کے لئے ناک سے لکیریں کھینچ رہی ہے۔ لامقصدیت امت کا سب سے بڑا، بحران اور سانحہ ہے۔ اُن اسلاف کا جو دورانِ جنگ میں دشمن کی فوج کے پہ سالار کو اپنی چھاؤنی میں لا کر طبی انداز دینے جیسی انسانیت کا مظاہرہ کر گئے ہیں، نام یا ویا مسلمان دنیا کی محبت اور موت سے کراہیت کی وجہ سے چند گلوں کے عوض (بلکہ اکثر اپنے ہی وسائل سے) اپنے مسلمان بھائیوں کو ذبح کر دینے اور مسلمان ممالک کا ایسا پانچا کردا دینے کے پیشے پن تک آگیا ہے، امت کی ایسی مت ماری گئی ہے کہ یہ اپنے صیاد کو اپنا ہمدرد سمجھے ہوئے ہے، وہ اسے مرغیوں کی طرح

پاتا ہے، اور یہ بھتی ہے کہ اسے پوچھا اپنے ذاتی فائدے کے لئے دیا جا رہا ہے۔ ملک ملک کشکول بچاتے پھر نے ادا دنیازادگی کی خوست نے مسلمان سے اس کی مسلمانیت کا جو ہر اور پہچان چھین لی ہے:

مایا کے جادو نے گیان کی لکھن بنڈھن توڑے      جوگی جی سے ملا چھوٹی، سادھو سے لنگوت  
وجی و تزیل کا سلسلہ بنڈھنے کے بعد جوں جوں حضرات صحابہ کرام رضوان اللہ علیہم اجمعین کے زمانے سے بعد ہوتا گیا، بحیثیت امت، اعمالی دعوت دین کو مقصد کے درجے میں رکھ کر کرنے میں تدریجیا کی ہوتی گئی۔ ہر دور میں دین کا فکر رکھنے والے اسلام اخحطاط کو دور کرنے کی سقی فرماتے رہے ہیں۔ ماخی قریب یعنی تیر ہوئیں اور چودھویں صدی ہجری میں بھی کئی لوگوں اور جماعتوں نے امت کو مقصد پر لانے کی کوششیں کی ہیں۔ مدارس، مساجد، اشاعت کتب اور دور حاضر کے تمام آلاتِ نشر و اشاعت کو استعمال کرتے ہوئے دین کے پھیلانے کی فکر کرنا، راہ بھکلی ہوئی امت کا غم کھانا اور اصلاحِ احوال کی فکر کرنا اللہ نے کیوں کر فیض کیا۔ کچھ راستہ چلنے کے بعد یہ حقیقت آشکار ہوئی کہ ابطال اور انکار یا ماناظرہ کی بجائے، یا اپنے ظن و تجھیں یا اپنی خواہشات کو کسی من پسند یا مطلوب سائچے میں ڈھال کر اس کا نام اشاعت دین رکھ دینے کی بجائے، دین کو خالص شکل میں پیش کرنا اور اس پر لوگوں کو کافی چلنے پر آمادہ کرنا ہی اصل ہے، کیونکہ دین صرف دین ہی کی محنت سے آئے گا، اور یہ کسی بات کا صرف پہنچاد بینا ہی کافی نہیں ہوتا بلکہ لوگوں کو اس پر لے آنا زیادہ نفع مند ہوتا ہے۔ ان غنوar مصلحین کرام پر یہ بھی کھلا کہ لوگوں کو ایک طرز زندگی سے دوسرے طرز زندگی پر لے آئے میں ان کے ماحول کا بدلا، خواہ عارضی طور پر سہی، بنیادی شرط ہوتا ہے۔ آج جب کہ مشفویت سب سے بڑا عذاب ہے اور وقت کسی کے پاس نہیں، اللہ نے امت پر رحم کیا اور حضرت مولا نا الیاں رحم اللہ پر دین کے زندہ کرنے کی محنت اور امت کو مقصد پر لانے کا کام ایسے انداز میں کرنے کا ذہنک کھولا، جو اپنی بُخت، ذہب اور شبہت میں اصل اول سے قریب ترین بھی ہو اور امت کا بلا تخصیص ہر طبقہ انتہائی قلیل وقت میں دین کی مہادیات کا ضروری علم، تجربے کے ساتھ حاصل کر سکے۔ ماحول میں چونکہ دینداری بہت کم ہے اس لئے ایک آدمی محنت و ریاضت سے خواہ دین کے کیسے ہی بلند مقامات کو پا پچکا ہو، کے لئے کچھ وقت کے بعد اپنے سب مشاغل کو ملتوی کر کے خالص دین کے ماحول میں کچھ وقت گزارنا ضروری ہو جاتا ہے۔ سلامتی قلب اور تطہیر فکر و نظر، یہ مقصد جس کی ضرورت سے کوئی مسلمان بے نیاز نہیں رہ سکتا، پہلے خانقاہوں سے بتمام و کمال حاصل ہو جاتا تھا، لیکن آج کی مصروف زندگی اور اس پر مسترد بے انتہا معاشری دباؤ کی وجہ سے کار و بار حیات کو تج کر دنیا سے یکسو ہو جانا اور ایک بڑی حد تک کسی اللہ والے کی جو تیار سیدھی کر کے دین والی زندگی کو سیکھنا امت کے بڑے طبقے کے لئے اب

ممکن نہیں رہا۔ جب دین کی طلب اور اعمال کا ذوق و شوق ہی باقی نہ رہا ہو، اللہ کی جناب میں حضوری کا احساس ہی مر گیا یا کم سے کم مضمحل ہو گیا ہو اور من و مستحبات تو الگ رہے، فرانس بھی بوجہ محسوس ہونے لگے ہوں تو خانقاہوں میں کون جائے؟ یہی وجہ ہوتی کہ آج کے مصروف زمانے میں تبلیغی جماعت کے عرف سے موسم اس طبق پھر تی خانقاہ کو اللہ پاک نے قبول عام عطا فرمایا جس میں دین کے مبادیات ہی کا نہیں بلکہ جس میں ہزاروں لاکھوں مشغول افراد انفرادی و اجتماعی زندگی کے بے شمار پہلوؤں کے ضروری آداب اور اپنے دنیوی شغل کو دینی ترتیب پر چلانے کا ڈھنگ بھی بہت ہی کم وقت اور انہائی کم خرچ میں ہاتھ کے ہاتھ کی کھلیتے ہیں بلکہ صرف سیکھ ہی نہیں لیتے بلکہ دوسروں کو یہ سب کچھ سکھانا بھی سیکھ لیتے ہیں اور دوسروں کو یہ سب کچھ سکھانے والا بھی بنادیتے ہیں۔

یہ بات عام ہے کہ امت کے لئے دردار کڑا ہم کی جو کیفیت اللہ پاک نے مولا نا محمد الیاس رحمہ اللہ کو دویعت کی تھی، اس میں وہ اپنے سب معاصرین میں ممتاز تھے۔ امت کے مذہبی جذبات و میلائات اور سرماہی درد کو جس طرح شیطان کے حوالے کیا جا رہا تھا، اور صلاحیتوں اور سماں و سائل کو جس بے دردی سے بے جگہ اور عارضی (اور پیشتر دنیاوی) مقاصد کے حصول کے لئے جھوٹکا اور جھوٹکوایا جا رہا تھا، اللہ نے حضرت مولا نا پر اسے روشن کر دیا تھا، کہیں اپناۓ زمانہ کی لپیٹ جھپیٹ میں آکر دوسروں کی دنیا بنا نے کے لئے اپنی آخرت برپا کرنے والے مسلمانوں اور کہیں دین فروشی یا سادہ خیال اصحاب کلاہ و ستار کے ہاتھوں لئے پئنے والے مسلمانوں کی حالت زار اور اس کے نتیجے میں دنیا و آخرت کی برپا دی کے اس اور اس کے لئے ان کو وہ بے آرامی نصیب فرمادی تھی جو دینِ محمد صلی اللہ تعالیٰ علیہ وسلم کے ہوش دار اور راہ دان مقتداؤں کا جوہر اصلی رہی ہے، دین کے غم کی شدت سے ہونے والی وہ بے آرامی جو نیندیں اڑا دیا کرتی ہے، وہ یہ دعا کیا کرتے تھے کہ اے اللہ! وہ گناہ جس کی وجہ سے اس امت کی قست ہی بدل گئی، وہ گناہ جیسے ہوا، جہاں ہوا، تم اس کی معافی مانگتے ہیں، یا اللہ! یہ گناہ، یہ جرمِ عظیم معاف فرمادے۔

دعوت دین کی تجدید کا کام جو اللہ پاک نے مولا نا محمد الیاس رحمہ اللہ سے لیا اور جو اس وقت بحمد اللہ پوری امت مسلمہ میں جاری ہے، ایک کثیر المقاصد کام ہے اور اسی وجہ سے کثیر الجھٹ ہے۔ دراصل اس اسلامی ثقافت کا احیاء حضرت مولا نا کا مقصد وحید ہے، جس نے قرونِ اول کے ان لوگوں کو جو ایک وقت میں انسانیت کے نام پر دھبہ تھے، ایک خاص ماحول میں رکھے جانے اور ایک خاص انداز سے تربیت دیئے جانے کی برکت سے ستاروں کو نشان راہ دھکانے والا بنادیا۔ اس ماحول اور اس انداز تربیت کے اجزاء ترکیبی یعنی اصولوں کو پالینے اور پھر ان کو قرآن و حدیث کی روشنی میں طریقی اننبیاء علیہم السلام اور نبی نبوی صلی اللہ تعالیٰ علیہ وسلم پر تعلیم و تربیت کے ذریعے امت میں دوبارہ جاری کر دینے کی پیغم کوشش میں انہوں نے اپنی زندگی کھپا دی، یوں امت سازی یعنی امت کو صحیح

الفاظ اور مفہوم میں امت بنا نے کا کام دعوت و تبلیغ کا مقصد ہے۔ اس میں کلام نہیں کہ مساجد و مدارس وغیرہ شعائر اللہ ہیں، لیکن ذرا ساغر سمجھی تو معلوم ہو گا کہ مسلمان ہی بذاتِ خود اللہ کا سب سے بڑا شیعرہ ہے۔ اسی لئے رسول اللہ صلی اللہ تعالیٰ علیہ وسلم نے فرمایا تھا کہ کعبہ کی حرمت سے ایک عام مسلمان کی جان قیمتی ہے۔ دین کی طلب سے خالی، اللہ سے غافل اور روشنے ہوئے مسلمان کو اللہ کے سامنے جھکا دینا اور اللہ سے دوستی کر لینے پر آمادہ کرنا، مسلمان کا سب سے بڑا اکرام ہے۔ اسی طرح ایک کافر جو اپنی کم قیمتی سے یا اسلام کی حقیقی، عملی تصویر سامنے نہ ہونے کے باعث بیشکے لئے جہنم کا ایندھن بننے کی راہ پر سرپٹ دوڑ رہا ہے، کے جی میں تلاشی حق کے شعلے کو روشن کرنا اور پھر اس شعلے کو ہوا دینا، منت وزاری سے اور سمجھا جھا کر اسلام کی قیمت سے بہرہ مند کر دینا، اولاً آدم میں ہر غیر مسلم انسان کا بنیادی انسانی حق (Basic Human Right) ہے۔ قیامت کے دن انسانوں کے حقوق پورا کرنے کے بارے میں سوال ہو گا، دعوت و تبلیغ کی محنت سے امت کے اندر یہ احساس ذمہ داری پیدا کرنے کی کوشش کی جا رہی ہے کہ ہر مسلمان بحیثیت فرد و امت محمد صلی اللہ تعالیٰ علیہ وسلم کا سفارت کار ہے اور دنیا بھر کے انسانوں کے حقوق کی ادائیگی کے سلسلے میں فعال کردار ادا کرنے پر مامور اور اس ضمن میں اپنی ذاتی اعانت اور دین کے اجتماعی کاموں میں حصہ لانے کی بابت اللہ کو جوابدہ ہے۔

الحمد للہ تبلیغ کی اس محنت کی برکت سے دینی جماعتوں میں ایک دوسرے کی ضرورت اور خوبیوں کے اعتراف، اختلاف، آراء و تعبیرات رکھتے ہوئے ساتھ مل کر چلنے اور برداشت کا پلچر پیدا ہوا۔ تبلیغ کام کسی کے مقابلے میں نہیں ہے اور نہ کسی کے مقابلے پر، یہ نبیوں والا کام ہے۔ ساری دنیا کے مسلمانوں کا ایک مسلک پر جمع ہونا ممکن نہیں، البتہ دین سب کا مشترک ہے۔ نبوت کے ماتھے کا جھومرا مر بالمعروف و نبی عن المشرک کا کام جو ایک وقت میں ازالہ مذکور کا نیقہ ہوتا تھا، اور جو ہماری کم قیمتی کی وجہ سے کہیں اشاعت مسلک کا نہائندہ اور کہیں محض اظہار مذکور بن کر رہ گیا تھا، جو اللہ ناپسے اصولی، رواتی قرآنی و حدیثی معنوں میں زندہ ہوا اور دینی جماعتیں اپنی شناخت برقرار رکھتے ہوئے اور اپنا مسلکی خانہ بد لے بغیر اشاعت مسلک اور قوتی ضرورتوں اور ضروریاتِ حادث کی پیدا کردہ خود باتفاق ترتیبوں پر چلنے کے ساتھ ساتھ دین کی اجتماعی فکر پر جمع ہونے لگیں۔ اجتماعیت اور نقل و حرکت وہ بنیاد تھی جس پر اس امت کا "امت پنا" استوار تھا۔ یہ بنیاد آج کمزور پڑ گئی ہے، ملک و نماز کو لے کر، علم الہی اور ذکر الہی کے ساتھ، اپنا حق معاف کرتے اور اللہ کی مخلوق کا حق ادا کرتے ہوئے، اللہ کو راضی کرنے کی نیت سے گلی در گلی، محلہ در محلہ اور گاؤں در گاؤں جماعتوں کا یہ پھرنا پھرنا محمد اللہ اسی بنیاد کو بھر رہا اور مضبوط کر رہا ہے۔

حضرت مولانا محمد الیاس رحمہ اللہ نے اپنے کام میں کسی گروہ، مسلک یا فرقے کے لئے نہیں بلکہ ہر مسلمان

کے لئے نری اس کی مسلمانی کی وجہ سے، راستہ کھلا رکھا، اور بطریقی تدبیر اپنے ساتھیوں میں دل کی گہرائیوں سے ہر مسلمان کو اپنے سے بہتر جانے کی کمیاب خوبی پیدا کی، ایسے گرے پڑے مسلمان بھی جس میں ننانوے و جوہ کفر جمع ہوں اور صرف ایک وجہ اسلام ہو، یوں مختلف خانوں میں بٹے ہوئے اور ذات، برادری اور زبان کے کھونتوں سے بند ہے، رسوم و رواج اور پیشوں کے کولہوں میں پلتے اور خود کو علاقائی اور ملکوں کے ڈربوں میں بند کھینچنے والے مسلمانوں کو صرف اور محض مسلمان ہونے کی وجہ سے ایک جگہ پر اکھتا ہوتا نصیب ہوا۔ اس اکھتا ہونے اور مجالست سے بیہیت دور ہوئی اور اسلامیت سر بزیر ہوئی، عمومی بیداری پیدا ہوئی اور جگہ جگہ دین پر بہار آنا نظر آنے لگا، اسلام کی ثقافت جس کے رنگ پیکے پڑ گئے تھے اور جو باحالات دوسری ثقافتوں میں رل مل کر اپنی ایکیت اور وضاحت تک کھوئی تھی، ایک بار پھر پہنچنے لگی، اور یوں دنیا بھر میں گھروں کے اندر اسلامی معاشرت اور ملکوں میں اسلامی پلجرز نہ ہوا۔

دعوت و تبلیغ میں لگنے والوں کے چاروں میں پوری دنیا میں پورے دین کو زندہ کرنا (صرف پھیلانا نہیں) پہلے نمبر پر ہے، ہماری تاریخ کے تباہا ک ترین اداری یعنی حضور صلی اللہ تعالیٰ علیہ وسلم کی حیات طیبہ اور بعد ازاں دوسرے صحابہ میں یہ کام ہر مسلمان مقصد کے درجے میں کیا کرتا تھا۔ آج پوری دنیا میں پورے دین کو زندہ کرنے کی آواز لگانے والے اور راہِ خدا میں ذلیل ہونے کی عزت کو حاصل کرنے کے متلاشی یہ واحد لوگ ہیں جو اللہ کے راستے میں اپنی جان، مال، وقت اور صلاحیتوں کے ساتھ نکلتے اور اللہ کی توفیق سے پوری دنیا کے مسلمانوں کو جگار ہے، انہیں ان کا کام و مقصد یاد دلار ہے اور مقصد پر واپس کھینچ لانے کے لئے اللہ کی زمین کی وسعتوں کے تمام معلوم گوشوں میں دیوانہ وار پھر رہے ہیں۔

مومن کے جہاں کی حد نہیں ہے مومن کا مقام ہر کہیں ہے  
 تبلیغی اجتماعات بھی اسی سلسلے ہوتے ہیں کہ امت اپنے کام کو پہچانے، اپنی حیثیت پہچانے اور اپنے کام پر واپس آجائے۔ سروں کا گنتا، سیاست گری، کرسیوں اور کری داروں کی ہوا خوری وغیرہ کا یہاں گزرنہیں۔ اجتماعی حج بیت اللہ کے بعد یہ واحد فورم ہے جہاں ہر شرب، طبقے، زبان، نسل اور علاقے کے مسلمان جم جم ہوتے ہیں اور اپنی آتشِ مسلمانی کو ہوادیتے ہیں۔ اللہ پاک مجھے، آپ کو اور تمام دنیا کے مسلمانوں کو اس عالی کام میں لگنے کی توفیق دے اور قبول فرمائے۔ یہ کام قابلیت کا نہیں، قبولیت کا ہے، اور یہ کام سراسر عمل ہے باقی نہیں۔ دعا ہے کہ اللہ اس نقل و حرکت اور اجتماعیت کی حفاظت فرمائے، قربانی اور صفات میں مزید آگے بڑھنے والا بناۓ اور تمام عالم میں دین کی سر بزیری اور شادابی کو سر کی آنکھوں سے دیکھنا نصیب فرمائے۔ آمین۔